



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

**លេខ: ០២. ស រ**

**សារាចរ**

**ស្តីពី**

**ការប្រើប្រាស់សម្លៀកបំពាក់របស់សិស្សានុសិស្សវ័យឥស្សាម**  
**នៅគ្រឹះស្ថានសិក្សានានា**

កន្លងមក នៅតាមគ្រឹះស្ថានសិក្សានានា សិស្សានុសិស្សមានឯកសណ្ឋានទៅតាមការណែនាំរបស់ក្រសួង  
អប់រំ យុវជន និងកីឡា និងបទបញ្ជាផ្ទៃក្នុងរបស់គ្រឹះស្ថានសិក្សានិមួយៗ ។

រដ្ឋធម្មនុញ្ញត្រង់មាត្រា៣១ ចែងថា ព្រះរាជាណាចក្រកម្ពុជាទទួលស្គាល់ និងគោរពសិទ្ធិមនុស្ស ដូចមាន  
ចែងក្នុងធម្មនុញ្ញនៃអង្គការសហប្រជាជាតិ សេចក្តីប្រកាសជាសកលស្តីពីសិទ្ធិមនុស្ស និងកតិកាសញ្ញាព្រមទាំងអនុសញ្ញា  
ទាំងឡាយទាក់ទងនឹងសិទ្ធិមនុស្ស សិទ្ធិនារី និងសិទ្ធិកុមារ ។

ប្រជាពលរដ្ឋខ្មែរ មានភាពស្មើគ្នាចំពោះមុខច្បាប់ មានសិទ្ធិ សេរីភាព និងករណីយកិច្ចដូចគ្នាទាំងអស់  
ដោយគតប្រកាន់តែសាសនា ពណ៌សម្បុរ ភេទ ភាសា ជំនឿ សាសនា និន្នាការនយោបាយ ដើមកំណើតជាតិ ឋានៈ  
សង្គម ធនធាន ឬ ស្ថានភាពឯទៀតឡើយ ។ ការប្រើប្រាស់សិទ្ធិសេរីភាពផ្ទាល់ខ្លួនរបស់បុគ្គលម្នាក់ៗ មិនត្រូវឱ្យប៉ះ  
ពាល់ដល់សិទ្ធិសេរីភាពរបស់អ្នកដទៃឡើយ ។ ការប្រើប្រាស់សិទ្ធិសេរីភាពនេះត្រូវប្រព្រឹត្តតាមលក្ខខណ្ឌកំណត់ក្នុងច្បាប់ ។

តាមខ្លឹមសារមាត្រា ៣១ នៃរដ្ឋធម្មនុញ្ញព្រះរាជាណាចក្រកម្ពុជាខាងលើ និងដើម្បីបង្កលក្ខណៈសម្បត្តិឱ្យ  
សិស្ស និស្សិតជាខ្មែរឥស្សាម ពិសេសសិស្សនិស្សិតជានារីភេទនៃបងប្អូនខ្មែរឥស្សាម រាជរដ្ឋាភិបាលកម្ពុជាសូមធ្វើការណែនាំ  
ដល់គ្រឹះស្ថានសិក្សារដ្ឋ និងគ្រឹះស្ថានសិក្សាឯកជនទាំងអស់ ឱ្យផ្តល់សិទ្ធិ និងសេរីភាពដល់សិស្សានុសិស្សខ្មែរឥស្សាម  
គ្រប់រូបដែលកំពុងសិក្សានៅក្នុងគ្រឹះស្ថានសិក្សារបស់ខ្លួន ក្នុងការជ្រើសរើសសម្លៀកបំពាក់មកសិក្សា ឬ ចូលរួមក្នុង  
ពិធីផ្សេងៗ ទៅតាមបទបញ្ជាផ្ទៃក្នុងរបស់គ្រឹះស្ថានសិក្សាក៏បាន ឬ តាមប្រពៃណីខ្មែរឥស្សាមក៏បាន ។

ទទួលបានសារាចរនេះ ក្រសួងអប់រំ យុវជន និងកីឡា គ្រប់គ្រឹះស្ថានសិក្សារដ្ឋ គ្រឹះស្ថានសិក្សាឯកជន  
និងគ្រប់ក្រសួង ស្ថាប័នពាក់ព័ន្ធ ត្រូវសហការអនុវត្តឱ្យមានប្រសិទ្ធភាពខ្ពស់ ចាប់ពីថ្ងៃចេញលេខាតទៅ ។

រាជធានីភ្នំពេញ ថ្ងៃទី ០១ ខែ កញ្ញា ឆ្នាំ ២០០៨



**សម្តេចអគ្គមហាសេនាបតីតេជោ ហ៊ុន សែន**

- ក្រសួងទទួលខុសត្រូវ :**
- ក្រសួងព្រះបរមរាជវាំង
  - អគ្គលេខាធិការដ្ឋានក្រុមប្រឹក្សាធម្មនុញ្ញ
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - អគ្គលេខាធិការរាជរដ្ឋាភិបាល
  - ទទួលខុសត្រូវនៃអង្គការសហប្រជាជាតិ
  - ក្របខ័ណ្ឌស្ថាប័នពាក់ព័ន្ធ
  - ឯកសារ - កាតព្វកិច្ច
  - រាជកិច្ច